
Ganesha Lila StutiH 2

గణేశలీలాస్తుతిః ౨

Document Information



Text title : Ganesha Lila Stutih

File name : gaNeshalIlAstutih2.itx

Category : ganesha

Location : doc_ganesha

Transliterated by : Aruna Narayanan narayanan.aruna at gmail.com

Proofread by : Aruna Narayanan

Latest update : May 24, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

గణేశలీలాస్తుతిః ౨



ఓంలాక్షాసిన్ధూరవర్ణం సురవరనమితం మోదకైర్మోదితాస్యం
హస్తే దంతం దదానం హిమకరసదృశం తేజసోగ్రం త్రినేత్రమ్ ।
దక్షే రత్నాక్షసూత్రం వరపరశుధరం సాఖు సింహాసనస్థం
గాఙ్గేయం రౌద్రమూర్తిం త్రిపురవధకరం విఘ్నభక్షం నమామి ॥ ౧॥

గౌరీపుత్రం త్రినేత్రం గజముఖసహితం నాగయజ్ఞోపవీతం
పద్మాక్షం సర్వభక్షం సకలజనప్రియం సర్వగన్ధర్వపూజ్యమ్ ।
సమూర్వర్ణభాలచన్ద్రం వరదమతిబలం హస్తృకం చాసురాణాం
హేరమ్బుమాదిదేవం గణపతిమమలం సిద్ధిదాతారమీడే ॥ ౨॥

యం బ్రహ్మ వేదాన్తవిదో వదన్తి పరం ప్రధానం పురుషం తథాన్యే ।
విశ్వోద్గతేః కారణమీశ్వరం వా తస్మై నమో విఘ్నవినాశకాయ ॥ ౩॥

గజవదనమచిన్త్యం తీక్ష్ణదన్తం త్రినేత్రం
బృహదుదరమనన్తం దన్తమాలే దదానమ్ ।
పరశుచషకపద్మద్వన్ద్యహస్తారవిన్దం
హారియుగలనివిష్టం శ్రీగణేశం భజామి ॥ ౪॥

అభయవరదపాణిం లాడ్డూపాత్రం సుదన్తం
నరపతిజపమాలాం నాగపాశాఙ్కుశం చ ।
కనకమయవిచిత్రం ముద్గరం పాణిపద్మే
పరశుమపి వహన్తం విఘ్నరాజం నమామి ॥ ౫॥

విఘ్నేశం విశ్వవన్ద్యం సువిపులయశసం లోకరక్షాప్రదక్షం
సాక్షాత్పూజనం ప్రశమనసుమతిం పార్వతీప్రాణసూనుమ్ ।
ప్రాయః సర్వాసురేన్ద్రైః ససురమునిగణైః సాధకైః పూజ్యమానం
కారుణ్యేనాన్తరాయామితభయశమనం విఘ్నరాజం నమామి ॥ ౬॥

ఉచ్చైర్భ్రూహ్మాణ్ణఖణ్ణద్వితయ సహచరం కుమ్భయుగ్మం దధానః
ప్రేక్షన్నాగారి పక్షప్రతిభటవికట శ్రోత్రతాలాభిరామః ।

దేవ్యాః శమోఞ్చరపత్యం భుజగపతితనుస్పర్ధి వర్ధిష్ఠుహస్త-

స్త్రైలోక్యాశ్చర్యమూర్తిః స భవతు సతతం భూతయే కుఙ్జురాస్యః ॥ ౭॥

నమో నమో గజేన్ద్రాయ ఏకదన్తధరాయ చ ।

నమః ఈశ్వరపుత్రాయ గణేశాయ నమో నమః ॥ ౮॥

మాతా యస్య ఉమాదేవీ పితా యస్య మహేశ్వరః ।

మూషకో వాహనం యస్య స నః పాయార్ధణాధిపః ॥ ౯॥

వన్దే వరాభయపినాకకపాలఖడ్గఖట్యాజ్గదన్తముసలాబ్జకరం త్రినేత్రమ్ ।

భీమం జటాముకుటినం కమలాసనస్థం కాశ్మీరవాసమమలం గణరాజమాద్యమ్ ॥ ౧౦॥

రక్తాశ్కరాగం పరశ్వక్షమాలాసుదన్తపాణిం సితలడ్డూపాత్రమ్ ।

గజాసనం సింహరథాధిరూఢం గణేశ్వరం విఘ్నహరం నమామి ॥ ౧౧॥

సంసిద్ధ్యర్థనమత్సురాసురమిలన్యౌలిస్థితప్రోల్లసత్-

స్ద్రత్న ప్రభవ ప్రకృష్ట విభవ ప్రేఙ్గన్మయూఖోజ్జ్వలత్ ।

శ్రేయో విఘ్నమహాభయప్రశమనే దివ్యం యదేకౌషధం

భూయాన్నో ద్విరదాననాఙ్ఘ్రికమలద్యన్ద్యం తదిష్టాప్తయే ॥ ౧౨॥

బిభ్రత్పృష్ఠాముఖాని యోయముదితః స్వాతన్త్ర్యమాత్రాత్మనా

శక్తేర్వైభవతః పరప్రతిహతద్వైతాఖ్యవిఘ్నవ్యయః ।

ఏకీభూతముఖః సకారణగణానుకారిణా తేజసా

దేవఃసంప్రతి భాసతాం మయి యథా తత్త్వం గణాధీశ్వరః ॥ ౧౩॥

హస్తీన్ద్రాననమిన్ద్రచూడమరుణచ్ఛాయం త్రినేత్రం రసాదాశ్లిష్టం

ప్రియయా సమపద్మద్యమకరయా స్వాఙ్కస్థయా సన్తతమ్ ।

బీజాపూరగదాధనుస్త్రిశిఖయుక్చక్రాబ్జపాశోత్పల-

వ్రీహ్యగ్రస్థవిషాణరత్న కలశాన్ హస్తైర్వహన్తం భజే ॥ ౧౪॥

దేవ స్థూలతనుం గజేన్ద్రవదనం లమ్బోదర సున్దరం

విఘ్నేశం మదగన్ధలోలమధుపవ్యాలోలగణ్డస్థలమ్ ।

దన్తాఘాతవిదారితాహితజనం సిన్ధూరశోభాకరం

వన్దే శైలసతాసుతం గణపతిం సిద్ధిప్రదం కామదమ్ ॥ ౧౫॥

ద్విచతుర్దశవర్ణభూషితాఙ్గం ముసలామ్భోజధరం మహోపవీతమ్ ।

ద్విమృగాధిపగామినం త్రినేత్రం హరపుత్రం ద్విరదాననం భజేఽహమ్ ॥ ౧౬॥

జటాముకుటమణ్ణితం త్రినయనం భజే షడ్భుజం

సతీసరనివాసినమసురనాశనం లోహితమ్ |

వరాభయపినాకినం త్వసికపాలభృచ్చూలినం

గణైర్వృతగణేశ్వరం కమలగం చ మీమాకృతిమ్ || ౧౭ ||

గజాననం భూతగణాధీసేవితం కపిత్థజామ్బూఫలసారభక్షణమ్ |

ఉమాపతేః శోకవినాశకారణం నమామి విశ్వేశ్వరమాశు సిద్ధిదమ్ || ౧౮ ||

లమ్బోదరైకవదనః కమలాసనస్థ-

శ్చన్ద్యార్ధమాలిరమలో భుజగేన్ద్రహారః |

భీమోఽష్టబాహురుదితార్కమరీచిరష్ట

సిద్ధిప్రదో భవతు వాఙ్మతసిద్ధిదోనః || ౧౯ ||

యోఽభ్యర్చితః సురగణైర్వరసిద్ధిహేతోశ్చేత్తం

భయాని చ కరే పరశుం దధానః |

దేవః స శమ్భుదయితాపరివర్ధిత

శ్రీర్విఘ్నాన్నివారయతు వారణరాజవక్త్రః || ౨౦ ||

ఇతి గణేశలీలాస్తుతిః సమాప్తా |

Encoded and proofread by Aruna Narayanan

Ganesha Lila StutiH 2

pdf was typeset on May 31, 2020

Please send corrections to sanskrit@cheerful.com

